

“విరాటపర్వం” - “లోక కళ్యాణ పారాయణం”

(భాద్రపద కృష్ణ ప్రతిపత్)

51

(03.09.2020 గురువారము)

॥ ఓం నమో వేంకటేశాయ ॥

గురుధ్యానమ్

గురుబ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటాచలాధీశం శ్రీయాధ్యాసితవక్షసమ్ ।
శ్రీతచేతనమందారం శ్రీనివాసమహం భజే ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభి-
వృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూపతటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభి-
వృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ద్వాదశాధ్యాయాంతర్గతశ్లోకపారాయణం నారాయణస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - వసుదేవసుతం దేవం కంసచాణూరమర్దనమ్ ।
దేవకీపరమానందం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు శక్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥



శ్రీమన్మహాభారతమ్



విరాటపర్వణి ద్వాదశో ధ్యాయః

మాతలిరివ దేవపతేర్దశరథన్యపతేః సుమన్త ఇవ యన్తా ।
సుమహ ఇవ జామదగ్నేస్తథైవ తవ శిక్షయామ్యశ్వాన్ ॥

యుధిష్ఠిరస్య రాజేన్ద్ర నరరాజస్య శాసనాత్ ।
శతసాహస్రకోటీనామశ్వానామస్మి రక్షితా ॥

విరాట ఉవాచ ।

యదస్తి కిచ్ఛేన్మమ వాజివాహనం
తదస్తు సర్వం త్వదధీనమద్య వై ।
యే చాపి కేచిన్మమ వాజియోజకా-
స్త్వదాశ్రయాః సారథయశ్చ సన్తు మే ॥

ఇదం తవేష్టం యది వై సురోపమ
బ్రవీహి యత్తే ప్రసమీక్షితం వసు ।
న తేఽనురూపం హయకర్మ విద్యతే
ప్రభాసి రాజేవ హి సమ్మతో మమ ॥

యుధిష్ఠిరస్యేవ హి దర్శనేన మే
సమం తవేదం ప్రియమత్ర దర్శనమ్ ।
కథం తు భృత్యైః స వినాకృతో వనే
వసత్యనిన్ద్యో రమతే చ పాణ్డవః ॥

వైశమ్పాయన ఉవాచ ।

తథా స గన్ధర్వవరోపమో యువా
విరాటరాజ్ఞా ముదితేన పూజితః ।
న చైనమన్యేఽపి విదుః కథశ్చన
ప్రియాభిరామం విచరన్తమన్తరా ॥

ఏవం హి మత్స్యే న్యవసన్త పాణ్డవా
యథా ప్రతిజ్ఞాభిరమోఘదర్శనాః ।
అజ్ఞాతచర్యాం వ్యచరన్ సమాహితాః
సముద్రనేమీపతయోఽతిదుఃఖితాః ॥

॥ ఇతి శ్రీమన్మహాభారతే విరాటపర్వణి ద్వాదశో ధ్యాయః ॥





అథనారాయణస్తోత్రమ్



నారాయణాయ శుద్ధాయ శాశ్వతాయ ధ్రువాయ చ ।
 భూతభవ్యభవేశాయ శివాయ శివమూర్తయే ॥ 1 ॥
 శివయోనేః శివాద్యాయ శివపూజ్యతమాయ చ ।
 ఘోరరూపాయ మహతే యుగాంతకరణాయ చ ॥ 2 ॥
 విశ్వాయ విశ్వదేవాయ విశ్వేశాయ మహాత్మనే ।
 సహస్రోదరపాదాయ సహస్రనయనాయ చ ॥ 3 ॥
 సహస్రబాహవే చైవ సహస్రవదనాయ చ ।
 శుచిశ్రవాయ మహతే ఋతుసంవత్సరాయ చ ॥ 4 ॥
 ఋగ్యజుఃసామవక్తాయ అధర్వశిరసే నమః ।
 హృషీకేశాయ కృష్ణాయ ద్రుహిణోరుక్రమాయ చ ॥ 5 ॥
 బ్రహ్మేంద్రకాయ తార్క్వాయ వరాహాయైకశృంగిణే ।
 శిపివిష్ణాయ సత్యాయ హరయేఽథ శిఖండినే ॥ 6 ॥
 హుతాయోర్షాయ వక్తాయ రౌద్రానీకాయ సాధవే ।
 సింధవే సింధువర్షేషు దేవానాం సింధవే నమః ॥ 7 ॥
 గరుత్మతే త్రినేత్రాయ సుధామాయ వృషాకృతే ।
 సన్మూడుగ్రే సంకృతయే విరజే సంభవే భవే ॥ 8 ॥
 వృషాయ వృషరూపాయ విభవే భూర్భువాయ చ ।
 దీప్తస్పష్టాయ యజ్ఞాయ స్థిరాయ స్థవిరాయ చ ॥ 9 ॥
 అచ్యుతాయ తుషారాయ వీరాయ చ సమాయ చ ।
 జిష్ణవే పురుహూతాయ వసిష్టాయ వరాయ చ ॥ 10 ॥
 సత్యేశాయ సురేశాయ హరయేఽథ శిఖండినే ।
 బర్హిషాయ వరేణ్యాయ వసవే విశ్వవేధసే ॥ 11 ॥
 కిరీటినే సుకేశాయ వాసుదేవాయ శుష్మిణే ।
 బృహదుక్లసుషేణాయ యుగ్యే దుందుభయే తథా ॥ 12 ॥
 భవేసఖాయ విభవే భరద్వాజాభయాయ చ ।
 భాస్కరాయ వరేంద్రాయ పద్మనాభాయ భూరిణే ॥ 13 ॥
 పునర్వసుభృతత్వాయ జీవప్రభవిషాయ చ ।
 వషట్కారాయ స్వాహాయై స్వధాయై నిధనాయ చ ॥ 14 ॥
 ఋచే చ యజుషే సావేచ్చే త్రైలోక్యపతయే నమః ।
 శ్రీపద్మాయాత్మసదృశే ధరణే ధారణే పరే ॥ 15 ॥





సామ్యాయ సామ్యరూపాయ సామ్యే సుమనసే నమః ।
 విశ్వాయ చ సువిశ్వాయ విశ్వరూపధరాయ చ ॥ 16 ॥
 కేశవాయ సుకేశాయ రశ్మికేశాయ భూరిణే ।
 హిరణ్యగర్భాయ నమస్సామ్యాయ వృషరూపిణే ॥ 17 ॥
 నారాయణాగ్ర్యవపుషే పురుహూతాయ వజ్రిణే ।
 ధర్మిణే వృషసేనాయ ధర్మసేనాయ రోధసే ॥ 18 ॥
 మునయే జ్వరముక్తాయ జ్వరాధిపతయే నమః ।
 అనేత్రాయ త్రినేత్రాయ పింగలాయ విడూర్మిణే ॥ 19 ॥
 తపోబ్రహ్మనిధానాయ యుగపర్యాయిణే నమః ।
 శరణాయ శరణ్యాయ శక్తేష్టశరణాయ చ ॥ 20 ॥
 నమస్సర్వభవేశాయ భూతభవ్యభవాయ చ ।
 పాహి మాం దేవదేవేశ కోఽప్యజోఽసి సనాతన ॥ 21 ॥
 ఏవం గతోస్మి శరణం శరణ్యం బ్రహ్మయోనినామ్ ।
 స్తవ్యం స్తవం స్తుతవతః తత్తమో మే ప్రణశ్యత ॥ 22 ॥

॥ ఇతి శ్రీమన్మహాభారతే అనుశాసనపర్వణి నారాయణస్తోత్రం సంపూర్ణమ్ ॥





అథ నవగ్రహప్రార్థనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమప్రార్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

